
Shri Nrisimha Dvadashanama Stotram

श्रीनृसिंहद्वादशनामस्तोत्रम्

Document Information

Text title : nRRisiMhadvAdashanAmastotram

File name : nRRisiMhadvAdashanAmastotram.itx

Category : vishhnu, dashAvatAra, dvAdasha

Location : doc_vishhnu

Transliterated by : Ganesh Kandu kanduganesh at gmail.com

Proofread by : Ganesh Kandu, NA, PSA Easwaran

Description/comments : shodhaganga thesis about Nrisimha cult Appendix 1

Latest update : July 13, 2018

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 22, 2022

sanskritdocuments.org

श्रीनृसिंहद्वादशनामस्तोत्रम्



हरिः ॐ ।

प्रणम्य शिरसा देवं नृसिंहं भक्तवत्सलम् ।

सच्चिदानंदरूपोऽयं परिपूर्णं जगद्गुरुम् ॥

अस्य श्रीलक्ष्मीनृसिंहद्वादशनामस्तोत्रमंत्रस्य पुरंदर ऋषिः ।

(वेदव्यासो भगवान् ऋषिः ।)

श्रीलक्ष्मीनृसिंहो देवता । अनुष्टुप् छन्दः । क्षौम्बीजम् ।

ॐ श्री शक्तिः । ॐ श्रीलक्ष्मीनृसिंहप्रीत्यर्थेजपे विनियोगः ॥

अथ न्यासः -

ॐ क्षां अंगुष्ठाभ्यां नमः ।

ॐ क्षीं तर्जनीभ्यां नमः ।

ॐ क्षूं मध्यमाभ्यां नमः ।

ॐ क्षैं अनामिकाभ्यां नमः ।

ॐ क्षौं कनिष्ठिकाभ्यां नमः ।

ॐ क्षः करतलकरपृष्ठाभ्यां नमः ॥

ॐ क्षां हृदयाय नमः ।

ॐ क्षीं शिरसे स्वाहा ।

ॐ क्षूं शिखायै वषट् ।

ॐ क्षैं कवचाय हुं ।

ॐ क्षौं नेत्रत्रयाय वौषट् ।

ॐ क्षः अस्त्राय फट् ।

अथ ध्यानम् ।

लक्ष्मीशोभितवामभागममलं सिंहासने सुंदरं

सव्ये चक्रधरं च निर्भयकरं वामेन चापं वरम् ।

सर्वाधीशकृतान्तपत्रममलं श्रीवत्सवक्षःस्थलं


वन्दे देवमुनीन्द्रवन्दितपदं लक्ष्मीनृसिंहं विभुम् ॥
प्रथमं तु महाज्वालो द्वितीयं तूग्रकेसरी ।
तृतीयं वज्रदंष्ट्रश्च चतुर्थं तु विशारदः ॥ १ ॥
पञ्चमं नारसिंहश्च षष्ठः कश्यपमर्दनः ।
सप्तमो यातुहन्ता च अष्टमो देववल्लभः ॥ २ ॥
नव प्रह्लादवरदो दशमोऽनन्तहस्तकः ।
एकादशो महारुद्रो द्वादशो दारुणस्तथा ॥ ३ ॥
द्वादशैतानि नामानि नृसिंहस्य महात्मनः ।
मन्त्रराजेति विख्यातं सर्वपापविनाशनम् ॥ ४ ॥
क्षयापस्मारकुष्ठादितापज्वरनिवारणम् ।
राजद्वारे महाघोरे सङ्ग्रामे च जलान्तरे ॥ ५ ॥
गिरिगह्वार आरण्ये व्याघ्रचोरामयादिषु ।
रणे च मरणे चैव शमदं परमं शुभम् ॥ ६ ॥
शतमावर्तयेद्यस्तु मुच्यते व्याधिबन्धनात् ।
आवर्तयेत्सहस्रं तु लभते वाञ्छितं फलम् ॥ ७ ॥
इति श्रीब्रह्मपुराणे ब्रह्मनारदसंवादे
श्रीलक्ष्मीनृसिंहद्वादशनामस्तोत्रं सम्पूर्णम् ।

variations

वज्रनखस्तृतीयं तु चतुर्थन्तु विदारणः ।
सप्तमं रिपुहन्ता च
द्वादशं करुणानिधिः

Encoded by Ganesh Kandu kanduganesh at gmail.com

Proofread by Ganesh Kandu, PSA Easwaran

——
Please send corrections to sanskrit@cheerful.com

